



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
NATIONAL BULLETIN**

**DATE: 31.05.2024** **TIME : 07.25 AM**

**പ്രധാന വാർത്തകൾ**

1) ലോക് സഭാ തിരഞ്ഞെടുപ്പിന്റെ അവസാന ഘട്ട വോട്ടെടുപ്പ് നാളെ. പരസ്യപ്രചാരണത്തിന് കൊട്ടിക്കലാശം.

Campaigning ends for seventh and final phase of Lok Sabha elections. 57 Parliamentary Constituencies across seven states and a Union Territory to go to polls Tomorrow.

2) ഒഡീഷയിലെ 42 ഉം ഹിമാചൽ പ്രദേശിലെ ആറും നിയമസഭാ സീറ്റുകളിലേക്കും നാളെ വോട്ടെടുപ്പ്.

Assembly elections to 42 seats in Odisha along with by polls to six assembly constituencies in Himachal Pradesh to be also held in this phase.

3) ലൈംഗിക ആരോപണം നേരിടുന്ന കർണ്ണാടക എം.പി പ്രജ്വൽ രേവണ്ണ അറസ്റ്റിലായി.

Karnataka MP Prajwal Revanna, who is facing sex allegations, was arrested in Bengaluru last midnight

4) രാജ്യത്തെ പരമാവധി വൈദ്യുതി ഉപഭോഗം ഇന്നലെ 250 ഗിഗാ വാട്ട് എന്ന റെക്കോർഡിലെത്തി.

In a significant achievement for India's power sector, the country has met a record maximum power demand of 250 Giga Watt yesterday

5) നോർവെ ചെസ് സൂർണമെന്റിൽ ഇന്ത്യൻ ഗ്രാൻഡ് മാസ്റ്റർ വൈശാലി മുന്നേറ്റം തുടരുന്നു.

Indian GM Vaishali continues her progress in Norway Chess Tournament 2024

6) കേരളത്തിൽ കാലവർഷം എത്തി. 12 ജില്ലകളിൽ ഇന്ന് മഞ്ഞ ജാഗ്രത.

Met department confirmed the onset of Monsoon in Kerala; Yellow alert in 12 districts today

=====

---

## **CAMPAIGNING - (INTRO)**

രാജ്യത്ത് ഏഴാമത്തെയും അവസാനത്തെയും ഘട്ട ലോക്സഭാ തിരഞ്ഞെടുപ്പ് നാളെ. പരസ്യപ്രചാരണം ഇന്നലെ സമാപിച്ചു. 57 മണ്ഡലങ്ങളിലാണ് ഏഴാം ഘട്ടത്തിൽ വോട്ടെടുപ്പ് നടക്കുന്നത്. ഉത്തർപ്രദേശ്, പഞ്ചാബ് എന്നിവിടങ്ങളിൽ 13 വീതവും പശ്ചിമ ബംഗാളിൽ 9 ഉം ബീഹാറിൽ 8 ഉം ഒഡീഷയിൽ ആറും ജാർഖണ്ഡിൽ മൂന്നും, ഹിമാചൽപ്രദേശിൽ നാലും, ചണ്ഡീഗഢിലെ ഒരു ലോക്സഭാ മണ്ഡലത്തിലുമാണ് നാളെ വോട്ടെടുപ്പ് നടക്കുന്നത്. ഒഡീഷ നിയമസഭയിലേക്കുള്ള 42 സീറ്റിലേക്കും ഹിമാചലിലെ ആറു നിയമസഭാ സീറ്റിലേക്കും നാളെ വോട്ടെടുപ്പ് നടക്കും.

### **വിശദാംശങ്ങളിലേക്ക്.....**

#### **(VOICE)**

പ്രചാരണത്തിന്റെ അന്തിമ ഘട്ടത്തിൽ രാഷ്ട്രീയ കക്ഷികളുടെ പ്രധാന നേതാക്കൾ റാലികളും പൊതുസമ്മേളനങ്ങളുമായി രംഗം കൊഴുപ്പിച്ചു. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി പഞ്ചാബിലെ ഹോഷിയാർപുരിൽ തിരഞ്ഞെടുപ്പ് പ്രചാരണ റാലിയിൽ പങ്കെടുത്തു. ബി ജെ പി നേതാവും രാജ്യരക്ഷാ മന്ത്രിയുമായ രാജ്നാഥ് സിംഗ് ഉത്തർ പ്രദേശിലെ ഖുശിനഗർ, റോബർട്ട് ഗഞ്ച്, ചന്ദ്രലി മണ്ഡലങ്ങളിൽ പ്രചാരണം നടത്തി. ബാലസോർ ലോക്സഭാ മണ്ഡലത്തിന് കീഴിലുള്ള സിമുലിയയിൽ നടന്ന പൊതുയോഗത്തെ കോൺഗ്രസ് നേതാവ് രാഹുൽ ഗാന്ധി അഭിസംബോധന ചെയ്തു. പഞ്ചാബിലും അന്ദ്രേഹം തിരഞ്ഞെടുപ്പ് റാലിയിൽ പങ്കെടുത്തു. കോൺഗ്രസ് നേതാവ് പ്രിയങ്ക ഗാന്ധി ഷിംല പാർലമെന്റ് മണ്ഡലത്തിൽ റോഡ് ഷോ നടത്തി. ആർ.ജെ.ഡി അധ്യക്ഷൻ ലാലു പ്രസാദ് യാദവ് ബീഹാറിലെ പാടലീപുത്രയിലാണ് റോഡ് ഷോയിൽ പങ്കെടുത്തത്. സമാജ് വാദി പാർട്ടി നേതാവ് അഖിലേഷ് യാദവ് ഉത്തർപ്രദേശിലെ മഹാരാജ് ഗഞ്ജിൽ തിരഞ്ഞെടുപ്പ് റാലിയെ

---

അഭിസംബോധന ചെയ്യും. ജൂൺ നാലിനാണ് എല്ലാ ഘട്ടത്തിലേയും വോട്ടെണ്ണൽ. ന്യൂസ് ഡെസ്ക്, ആകാശവാണി...

=====

### **CEC-VOTING RUMOURS**

2024ലെ ലോക്സഭാ തിരഞ്ഞെടുപ്പിന്റെ അവസാനഘട്ട വോട്ടെടുപ്പിന് മുന്നോടിയായി പ്രചരിക്കുന്ന അഭ്യൂഹങ്ങൾ തള്ളി തിരഞ്ഞെടുപ്പ് കമ്മീഷൻ. പോളിങ് ശതമാനം വർധിക്കുന്നതുമായി ബന്ധപ്പെട്ട അഭ്യൂഹം രാജ്യത്തുടനീളം പരന്നതായി മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ ആകാശവാണിയോട് പറഞ്ഞു. തിരഞ്ഞെടുപ്പ് കമ്മീഷൻ ഔദ്യോഗിക വെബ്സൈറ്റിൽ വോട്ടർമാരുടെ വോട്ടിംഗ് ഡാറ്റയെയും ഇവിഎമ്മുകളെയും കുറിച്ചുള്ള എല്ലാ വിവരങ്ങളും അപ്ഡേറ്റ് ചെയ്തിട്ടുണ്ടെന്നും അദ്ദേഹം പറഞ്ഞു.

=====

### **PM KANYAKUMARI**

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി കന്യാകുമാരിയിലെ വിവേകാനന്ദ പാറയിൽ ഏകാന്തധ്യാനത്തിൽ തുടരുന്നു. മൂന്നു ദിവസത്തെ സന്ദർശനത്തിനായി ഇന്നലെയാണ് അദ്ദേഹം കന്യാകുമാരിയിലെത്തിയത്.

=====

### **PRAJWAL REVANNA - ARRESTED**

ജനതാദൾ സെക്കുലർ നേതാവും ഹാസൻ എംപിയുമായ പ്രജ്വൽ രേവണ്ണ, ബെംഗളൂരു വിമാനത്താവളത്തിൽ വച്ച് പുലർച്ചെ അറസ്റ്റിലായി. വീട്ടിൽ ജോലി ചെയ്തിരുന്ന സ്ത്രീയുടെ പരാതിയെത്തുടർന്ന് ലൈംഗികാതിക്രമം, ഭീഷണിപ്പെടുത്തൽ തുടങ്ങിയ ആരോപണങ്ങളിൽ, പോലീസ് പ്രജ്വൽരേവണ്ണയെ ചോദ്യം ചെയ്യും. ലൈംഗികാരോപണം ഉയർന്നതിനെ

---

തുടർന്ന് പ്രജുൽ രേവണ്ണ കഴിഞ്ഞ മാസം 27-നാണ് രാജ്യം വിട്ടത്.

=====

**INDIA-POWER**

രാജ്യത്തെ പരമാവധി വൈദ്യുതി ഉപഭോഗം ഇന്നലെ 250 ഗിഗാവാട്ട് എന്ന റെക്കോർഡിലെത്തി. ഇത്രയും വൈദ്യുതി ലഭ്യമാക്കാനായത് രാജ്യത്തെ ഊർജ്ജ മേഖലയുടെ കരുത്ത് വിളിച്ചറിയിക്കുന്നതായി ഊർജ്ജമന്ത്രാലയം അറിയിച്ചു. രാജ്യത്തെ സൗരോർജ്ജ ഇതര വൈദ്യുത ആവശ്യകതയും, എക്കാലത്തെയും ഉയർന്ന നിരക്കായ 234.3 ഗിഗാവാട്ടിലെത്തി. ദേശീയ താപവൈദ്യുതി ഉൽപ്പാദനം എക്കാലത്തെയും ഉയർന്ന നിലയായ 176 ഗിഗാവാട്ടിലെത്തി. വൈദ്യുതി മേഖലയിലെ വിവിധ പങ്കാളികളുടെ യോജിച്ച പരിശ്രമമാണ് ഈ നേട്ടത്തിന് പിന്നിലെന്ന് ഊർജ്ജ മന്ത്രാലയം അറിയിച്ചു.

=====

**AGNI- 3D-PRINTED ENGINE**

ഐഐടി മദ്രാസിൻ്റെ സ്റ്റാർട്ടപ്പായ അഗ്നികുൽ കോസ്മോസ് ലോകത്തിലെ ആദ്യ സിംഗിൾ-പീസ് 3D പ്രിൻ്റ്ഡ് എഞ്ചിനോടുകൂടിയ റോക്കറ്റ് വിക്ഷേപിച്ചു. അഗ്നിബാൻ സബ് ഓർബിറ്റൽ ടെക്നോളജിക്കൽ ഡെമോൺസ്ട്രേറ്റർ എന്ന ഈ റോക്കറ്റ്, പൂർണ്ണമായും തദ്ദേശീയമായി രൂപകല്പന ചെയ്ത ഇന്ത്യയുടെ ആദ്യത്തെ സെമി-ക്രയോജനിക് എഞ്ചിൻ റോക്കറ്റാണ് .

=====

**UTTRAKHAND -VICE PRESIDENT**

അഞ്ച് സഹസ്രാബ്ദങ്ങൾ നീണ്ടുനിൽക്കുന്ന ഇന്ത്യയുടെ സമ്പന്നമായ സാംസ്കാരിക പൈതൃകം ആഗോളതലത്തിൽ സമാനതകളില്ലാത്തതാണെന്ന്, ഉപരാഷ്ട്രപതി ജഗ്ദീപ് ധൻവർ.

---

ഉത്തരാഖണ്ഡിലെ നീം കരോളി ക്ഷേത്ര സന്ദർശന വേളയിൽ സംസാരിക്കുകയായിരുന്നു അദ്ദേഹം.



**CENTRE-GRATUITY**

ജീവനക്കാർക്കുള്ള ഗ്രാറ്റുവിറ്റി തുക പരമാവധി പരിധി 20 ലക്ഷത്തിൽ നിന്ന് 25 ലക്ഷം രൂപയായി കേന്ദ്ര സർക്കാർ പുതുക്കി. വിരമിക്കൽ ഗ്രാറ്റുവിറ്റിയുടെയും മരണ ഗ്രാറ്റുവിറ്റിയുടെയും പരിധിയാണ് പുതുക്കിയത്. പേഴ്സണൽ, പബ്ലിക് ഗ്രീവൻസ് ആൻഡ് പെൻഷൻ മന്ത്രാലയം ഇത് സംബന്ധിച്ച് ഔദ്യോഗിക മെമ്മോറാണ്ടം പുറത്തിറക്കി. പുതുക്കിയ പരിധി 2024 ജനുവരി 1 മുതൽ മുൻകാല പ്രാബല്യത്തോടെ ജീവനക്കാർക്ക് ലഭിക്കും.



**NORWAY CHESS**

നോർവേ ചെസ് 2024ൽ വനിതകളുടെ വിഭാഗത്തിൽ ആധിപത്യം തുടർന്ന് ഇന്ത്യയുടെ ഗ്രാൻറ്മാസ്റ്റർ വൈശാലി രമേശ് ബാബു. 2.5 പോയിന്റുമായിട്ടാണ് വൈശാലി മുന്നേറ്റം തുടരുന്നത്. നാലാം റൗണ്ടിൽ സ്വീഡിഷ് താരത്തിനെതിരെയായിരുന്നു വൈശാലിയുടെ ജയം. അതേസമയം ഓപ്പൺ വിഭാഗത്തിൽ ഇന്ത്യയുടെ ഗ്രാൻറ്മാസ്റ്റർ പ്രഗാനന്ദ അമേരിക്കൻ ഗ്രാൻറ്മാസ്റ്റർ ഹിക്കാരു നക്കാമുറയോട് പരാജയപ്പെട്ടു. ലോക ഒന്നാം നമ്പർ താരം മാഗ്നസ് കാൾസനെ പ്രഗാനന്ദ പരാജയപ്പെടുത്തിയിരുന്നു.



**SINGAPORE OPEN**

സിംഗപ്പൂർ ഓപ്പൺ ബാഡ്മിന്റൺ വനിതാ സിംഗിൾസ് പ്രീ-ക്വാർട്ടറിൽ ഇന്ത്യൻ താരം പി. വി സിന്ധുവിന് തോൽവി. സ്നേയിനിൽ നിന്നുള്ള കരോലിന മരിനാണ് ഒന്നിനെതിരെ രണ്ട്

---

സെറ്റുകൾക്ക് സിന്ധുവിനെ പരാജയപ്പെടുത്തിയത്. സ്റ്റോർ: 21-13, 11-21, 20-22.



**BOXING- OLYMPIC**

ബാങ്കോക്കിൽ നടക്കുന്ന ലോക ബോക്സിങ് യോഗ്യതാ മത്സരത്തിൽ അടുത്ത റൗണ്ടിലേക്ക് കടന്ന് ഇന്ത്യൻ താരങ്ങളായ സച്ചിൻ സിവാച്ച്, സഞ്ജിത് കുമാർ, അമിത് പങ്കൽ, ജാസ്സിൻ എന്നിവർ. പ്രിക്വാർട്ടറിൽ 57 കിലോ വിഭാഗത്തിൽ തുർക്കിയെ താരത്തോട് 5-0 നാണ് സച്ചിൻ ജയിച്ചത്.



**BIRD FLU- KOTTAYAM**

കോട്ടയം പായിപ്പാട് പഞ്ചായത്തിലെ ഒന്നാം വാർഡിൽ എട്ടാകരി പാടശേഖരത്തിൽ വളർത്തിയിരുന്ന താറാവുകളിൽ പക്ഷിപ്പനി സ്ഥിരീകരിച്ചതായി ജില്ലാ കളക്ടർ അറിയിച്ചു. 18,000 താറാവുകളെയാണ് ഇവിടെ വളർത്തിയിരുന്നത്. ഒരു കിലോമീറ്റർ ചുറ്റളവിലുള്ള എല്ലാ വളർത്തു പക്ഷികളെയും മൃഗസംരക്ഷണ വകുപ്പിന്റെ മേൽനോട്ടത്തിൽ ദയാവധം ചെയ്തു ശാസ്ത്രീയമായി സംസ്കരിക്കും. പായിപ്പാട് പഞ്ചായത്തിലെ ഒന്നാം വാർഡിലെ പക്ഷികളുടെയും അവയുടെ ഉൽപ്പന്നങ്ങളുടെയും വിപണനവും കടത്തലും പൂർണ്ണമായി നിരോധിച്ചു. പായിപ്പാട് പഞ്ചായത്തിലെ മറ്റുവാർഡുകളിലും ചങ്ങനാശേരി നഗരസഭയിലും വാഴപ്പള്ളി, തൃക്കൊടിത്താനം, കുറിച്ച് ഗ്രാമപഞ്ചായത്തുകളിലും നാലു ദിവസത്തേക്ക് പക്ഷികളുടെയും അവയുടെ ഉൽപ്പന്നങ്ങളുടെയും വിപണനവും കടത്തലും നിരോധിച്ചു.



---

## **RAIN - KERALA**

സംസ്ഥാനത്ത് കാലവർഷം എത്തിയതായി കേന്ദ്ര കാലാവസ്ഥാ വകുപ്പ്. അതിശക്തമായ മഴയ്ക്ക് സാധ്യതയുള്ളതിനാൽ തിരുവനന്തപുരം, കൊല്ലം ഒഴികെയുള്ള ജില്ലകളിൽ ഇന്നും നാളെയും മഞ്ഞ ജാഗ്രത പ്രഖ്യാപിച്ചു. കേരള , ലക്ഷദ്വീപ് തീരങ്ങളിൽ മണിക്കൂറിൽ 55 കിലോമീറ്റർ വരെ വേഗതയിൽ വീശയടിച്ചേക്കാവുന്ന കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ മീൻപിടിത്തത്തിന് പോകരുതെന്നും മുന്നറിയിപ്പുണ്ട്.

=====

## **KOLLAM RAIN - (INTRO)**

കൊല്ലം ജില്ലയിൽ ഇന്നലെ ഉച്ചയ്ക്കുശേഷം മഴ കാര്യമായി പെയ്യില്ല. എന്നാൽ മഴക്കെടുതികൾ തുടരുകയാണ്. കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ....

(VOICE.....)

=====

## **RAIN - KOCHI**

അതിശക്ത മഴയിൽ കൊച്ചി ഇടപ്പള്ളി ഭാഗത്ത് കഴിഞ്ഞദിവസം ഉണ്ടായ വെള്ളക്കെട്ടിന്റെ പശ്ചാത്തലത്തിൽ ഇടപ്പള്ളി തോട്ടിലെ പായലും ചെളിയും അടിയന്തരമായി നീക്കം ചെയ്യുമെന്ന് മന്ത്രി പി.രാജീവ് പറഞ്ഞു. ഇടപ്പള്ളി , കളമശേരി മുലേപ്പാടം എന്നീ പ്രദേശങ്ങൾ മന്ത്രി സന്ദർശിച്ചു.

=====

## **KANNUR - FISHERMENS**

കാസർഗോഡ് നിലേശ്വരത്ത് നിന്ന് ബോട്ടുവാങ്ങി നാട്ടിലേക്ക് മടങ്ങവേ കടലിൽ അകപ്പെട്ട മലപ്പുറം സ്വദേശികളായ രണ്ട് യുവാക്കളെ തലശ്ശേരി തീരദേശ പോലീസ് രക്ഷപ്പെടുത്തി.

---

എൻജിൻ തകരാറായ തിനെ തുടർന്നാണ് ഇന്നലെ രാവിലെ 11 മണി മുതൽ ഇവർ കടലിൽ ഷെട്ടുത്. നാവിക സേനയുടെ ഹെലികോപ്റ്ററും ഇവർക്കായി തിരച്ചിൽ നടത്തിയിരുന്നു.



**LAKSHADWEEP**

ഇന്ത്യൻ കോസ്റ്റ്ഗാർഡ് ലക്ഷദ്വീപിൽ മത്സ്യ തൊഴിലാളികൾക്കായി ബോധ വൽക്കരണ പരിശീലന പരിപാടികൾ സംഘടിപ്പിച്ചു. മൺസൂൺ കാലയളവിൽ ലക്ഷദ്വീപ് തീരങ്ങളിൽ പാലിക്കേണ്ട പ്രത്യേക മുൻകരുതലുകളെ കുറിച്ചാണ് പരിശീലനം നൽകിയത്.



**MANIPUR - FLOOD**

മണിപ്പൂരിൽ പ്രളയം നാശം വിതച്ചുകൊണ്ടിരിക്കുന്നു. ഇംഫാൽ നഗരത്തെ പ്രളയം സാരമായി ബാധിച്ചു. ഇംഫാൽ നഗരത്തിലേക്കുള്ള മിക്ക റോഡുകളും വെള്ളത്തിനടിയിലാണ്. മണിപ്പൂർ പൊലീസ്, ആർമി, അസം റൈഫിൾസ്, എൻഡിആർഎഫ് എന്നിവർ രക്ഷാപ്രവർത്തനത്തിൽ ഏർപ്പെടുന്നു.

